



Minuti tal-laqgħa numru erbgha u sebghin (74) tal-Kunsill Lokali tar-Rabat, li nżammet nhar il-Ħamis, 7 ta' Marzu 2024 fis-6.18pm, fl-uffiċini tal-Kunsill fi 30, Triq Inguanez, ir-Rabat.

Preżenti:	Is-Sur Sandro Craus	Sindku
	Is-Sur Matthew Chetcuti	Viċi Sindku
	Is-Sur Chris Farrugia	Membru
	Is-Sur Nazju Cassar	Membru
	Is-Sur Rudolf Grima	Membru
	Is-Sur Anthony Bonello	Segretarju Eżekuttiv (SE)

74.01	Talba u Qari tal-ittri ta' apoloġija Is-Sindku ippresjeda l-laqgħa u l-membri qalu t-talba flimkien. Is-SE talab lil dawk preżenti biex jiskużaw lill-kunsillieri li pprezentaw ittra ta' apoloġija: is-Sra Doris Coleiro, is-Sa Janice Busuttill u s-Sur Norbert Grech. Din it-talba intlaqgħet u dawn kienu skużati.	Presidenza Apoloġiji
74.02	Konsiderazzjoni u Approvazzjoni tal-minuti tas-seduta numru tlieta u sebghin (73). Il-minuti tal-laqgħa numru tlieta u sebghin kienu approvati unanimament wara li dawn tresqu għal vot mis-Sindku, is-Sur Sandro Craus u kienu ssekondati mil-Viċi Sindku, is-Sur Matthew Chetcuti.	Minuti
74.03	Approvazzjoni taċ-ċedoli tal-pagamenti numru 356 u tal-Works/Purchase Orders numru 75 Iċ-Ċedola tal-pagamenti 356 kif ukoll dik tal-Works/Purchases orders 75 kienu approvati unanimament.	Ċedoli tal-pagamenti u Works Orders
74.04	Mistoqsijiet tal-Kunsillieri	
74.04.01	Is-Sindku, is-Sur Sandro Craus talab li jiġu mwiegħba il-mistoqsijiet li saru bil-miktub mis-Sur Rudolf Grima dwar il-proġett tat-tisbieh tal-Pjazza tal-Bahrija. Is-Sindku, talab li tkun ukoll sospiża l-laqgħa biex ikun jista' jitkellem il-Perit tal-Kunsill, il-Perit Charles Buhagiar dwar l-applikazzjoni.PA 3235/22. Il-Perit Charles Buhagiar flimkien mas-Sindku, is-Sur Sandro Craus tkellmu fit-tul dwar il-proposti kif kienu dak iż-żmien meta kienu inżammu ż-żewġ laqgħat pubbliċi man-nies fuq <i>facebook live</i> , l-applikazzjoni li kienet intefgħet fi hdan l-Awtorità tal-Ippjanar, kif ukoll l-emendi li talbuna jsiru skont kif xtaqu l-entitajiet bħall-ERA u NGO's, fosthom Din l-Art Helwa. Dwar dan il-proġett hemm l-applikazzjoni f'isem is-Sindku, is-Sur Sandro Craus peress li fuq l-iżvilupp ta' uffiċini tal-Kunsill, sala u <i>toilets</i> li taħthom hemm il-garaxxijiet sotterranji, hemm ukoll il-ġnien pubbliku li se jkun qed jimmaniġġja l-Kunsill Lokali tar-Rabat.	Proġett tat-tisbieh tal-Pjazza tal-Bahrija.
74.05	Unaudited Financial Statements 2023	Unaudited Financial Statements

	Dawn kienu mressqa għall-Vot mis-Sindku, kienu ssekondati mill-Viċi Sindku u approvati unaniment kif baġtithom lna l-Accountant tal-Kunsill, is-Sa Romina Perici Ferrante.	
74.06	Talba għal refużjoni wara hsarat ta' aċċident tat-traffiku – Triq it-Tigrija Is-SE qal illi l-persuna li talbet kumpens ma pprezentatx id-dokumentazzjoni kollha meħtieġa u barra minn hekk din it-triq għadha taħt garanzija ta' Infrastruttura Malta peress li hija waħda minn dawk l-aħħar li nksew bil-qatran. Għaldaqstant it-talba ma setgħetx tiġi kkunsidrata.	Aċċident tat-traffiku
74.07	SPI/SCI/1/2024 - Xoghlijiet għal Żvilupp ta' Community Gardens Kien deċiż illi l-Kunsill Lokali tar-Rabat japplika biex isiru xoghlijiet ta' tisbieh fil- <i>Housing Estate</i> ta' Ghajn Qajjet. Sadanittant, il-Perit Charles Buhagiar diġa' pprovdilna d-dikjarazzjoni fejn il-Kunsill Lokali tar-Rabat m'għandux bżonn permessi mingħand l-Awtorità tal-Ippjanar minhabba li dak li se jsir hu manutenzjoni normali. Is-SE qal illi din l-iskema apparentement hija waħda bħalma kienet dik tal-librerija pubblika fejn f'it tax-xhur ilu saret manutenzjoni billi nżebgħu il-hitana, fost affarijiet oħrajn, bil-haddiema tal-Gvern u l-KLR ipprovdiehom il-materjal.	Manutenzjoni tal-Housing Estate ta' Ghajn Qajjet.
74.08	SPI/SCI/2/2024 - Komunitajiet aktar b'saħħithom u Inklussivi Din l-iskema se jkun qed jiehju ħsiebha il-Viċi Sindku, is-Sur Matthew Chetcuti. Kien hemm qbil li napplika fuq il-Binja tal-Kunsill biex issir ir-rampa u jerga' jibda' jintuza l-bir.	SPI/SCI/2/2024
74.09	SPI/SCI/3/2024 - Lokalitajiet aktar Nodfa (proposta għal tishib mar-Regjun Punent) Is-SE mela l-applikazzjoni biex il-KLR jiehju sehem fil-kampanja <i>Clean Up The World 2024</i> . Hu qal illi għal din il- <i>clean up</i> hemm ivvutati €1,500 u jekk ningħaqdu mar-Regjun Punent, nistgħu nibbenefikaw minn €3,000 oħra kemm-il darba titnaddaf zona permezz ta' gaffa u trakk jew <i>equipment</i> ieħor għat-tindif. Kien hemm qbil unanimu illi ningħaqdu mar-Regjun Punent biex din l-inizjattiva tkun suċċess u fuq kolloxx tkun aktar effettiva. Se nikkomunikaw mar-Regjun Punent dwar dawn l-arranġamenti.	Clean up the World – Settembru 2024
74.10	SPI/SCI/4/2024 - Fond ta' Manutenzjoni Proġetti Infrastrutturali Maġġuri tal-Gvern Ċentrali Is-Sindku, is-Sur Sandro Craus tkellem dwar il-proġett li applikajna għalih is-sena l-oħra. Hu qal li dan kien jikkonsisti fil-bdil ta' lampi uplighters fi Vjal Santu Wistin ma oħrajn dekorattivi fuq arbli apposta. Dan baqa' ma sarx għaliex il-kuntrattur li kien se jidhol għalih, marad.	SPI/SCI/4/2024
74.11	SPI/SCI/5/2024 - Attivitajiet Kulturali Annwali u Natalizji Kien hemm qbil unanimu sabiex napplikaw mil-ġdid għall-attività kulturali Rabat Sacrum. Is-SE mela l-applikazzjoni skont kif kienet mimlija is-sena l-oħra biex issir attività simili din is-sena. Dwar dan kien hemm qbil unanimu għaliex din l-attività fir-Rabat kienet vetrina ta' dak kollu li għandna storikament, kulturalment u reliġjożament. Intant hemm skedat li ssir laqgħa dwar din l-attività mal-Cultural Manager tar-Regjun Punent fil-preżenza tas-Sindku, is-Sur Sandro Craus u l-kunsillier responsabbli mil-Kultura, is-Sur Rudolph Grima.	Rabat Sacrum
74.12	Ftehim dwar il-Vann tal-elettriku (Anzjanità Attiva) Il-KLR fela' l-kuntratt propost bir-reqqa li kien ċirkulat ma' din l-agenda. Il-qofol tal-kuntratt hu li l-vann tal-Kunsill iservi ta' trasport tas-Silver T. Il-KLR jekk jithalla mid-Dipartiment Gvern Lokali peress li dan kien akkwistat minn skema tiegħu, se jislef il-vann lid-Dipartiment tal-Anzjanità Attiva.	Proposta biex il-Vann iservi mal-flotta tas-Silver T

74.13	Proposta ta' tismija ta' Triq il-Luq, Triq il-Muna u Triq il-Midra fil-Landrijiet u Sqaq is-Saghtar fis-Santi. Il-Kunsill Lokali tar-Rabat qabel mal-proposta tal-Kumitat tat-Tismija tat-Toroq sabiex jissemew dawn skont kif propost. Dawn l-ismijiet il-godda fl-Andrijiet huma abbinati mal-ghodda antika dedikata għall-hidma tad-dries u kif kien isir il-proċess mill-fergħa tal-qamh għad-dqieq.	Triq il-luq, il-Muna u l-Midra
74.14	Kuntratt Day Centre Il-KLR se jgedded il-kuntratt tad-Day Centre mal-1 st Rabat Scouts Group fil-binja tagħhom fi Triq Rudolph Saliba, ir-Rabat. Dan is-sit issa ilu jservi lill-anzjani Rabtin is-snin u minnu qed ikun hemm hafna opportunitajiet biex l-anzjani jiltaqgħu b'mod soċjali .	Kuntratt tad-Day Centre
74.15	Proposti mis-Segretarjat tal-Indafa Pubblika Is-Sindku, is-Sur Sandro Craus tkellem dwar il-laqgħa li kellhom hu u s-SE mal-Onor Glen Bedingfield fil-preżenza tad-Direttur, Indafa Pubblika.	Proposti mid-Dip Indafa Pubblika
74.15.01	Tindif tat-toroq fil-Festa ta' San Ġuzepp 2024 Il-KLR qabel illi jibgħat it-talba lid-Dipartiment Indafa Pubblika biex ningħataw is-servizz tal-knis tat-toroq extra fil-festa ta' San Ġuzepp 2024. Dan fuq rakkomandazzjoni li kellna fil-laqgħa li kellhom is-Sindku, is-Sur Sandro Craus u s-Segretarju Ezekuttiv, is-Sur Anthony Bonello.	Tindif fil-festa ta' San Ġuzepp
74.15.02	Proposta ta' self mid-Dipartiment Indafa Pubblika ta' Electric Street Sweeper Id-Dipartiment Indafa Pubblika hu lest li jislef <i>electric street sweeper</i> lill-Kunsill Lokali Rabat biex jibda' jagħti dan is-servizz ta' knis permezz ta' makna elettrika. Din il-makna irid jinstabilha <i>garage</i> li fih ikun hemm il-kurrent biex tiċċarġja matul il-lejl. Dwar din il-proposta għadha ma ttehditx deċiżjoni.	Makna tal-knis tat-toroq elettrika
74.15.03	Proposta ta' knis tat-toroq kuntrattwali mid-Dipartiment Indafa Pubblika. Il-Kunsill ma ħax deċiżjoni dwar dan peress li trid tiġi sagrifikata l-allokkazzjoni finanzjarja li tingħata lill-Kunsill biex ikun sostnut dan il-kuntratt, li qalulna li se jkun immanigjat minn 12-il kennies flok is-7 kennies li għandna bħalissa.	Knis ta' toroq
74.15.04	Is-Sur Nazju Cassar tkellem dwar incident li kellha waħda li waqgħet fuq bankina u li kellha diffikultajiet f'irkoppitha. Il-Kunsill se jara ezatt fejn seħħ u naraw kif nistgħu nirrimedjaw bit-tiswijiet neċessarji (major patching).	Bankina mkissra
74.16	Il-laqgħa ntemmet fid-9:00pm u l-Kunsill se jiltaqa' nhar l-10 ta' April 2024 fl-istess ħin.	Aġġornament

(IFFIRMATA)

(IFFIRMATA)

Magħmula minn Anthony Bonello u approvati illum l-Erbgħa, 10 ta' April 2024 minn Sandro Craus Segretarju Ezekuttiv

Sindku